

ਬ੍ਰਿਟਿਸ਼ ਕੋਲੰਬੀਆ ਵਿਚ ਤੁਹਾਡਾ ਸੁਆਗਤ ਹੈ: ਬ੍ਰਿਟਿਸ਼ ਕੋਲੰਬੀਆ ਵਿਚਲੇ ਆਰਜ਼ੀ ਬਦੇਸ਼ੀ ਕਾਮਿਆਂ ਲਈ ਜਾਣਕਾਰੀ



ਬ੍ਰਿਟਿਸ਼ ਕੋਲੰਬੀਆ ਦੀ ਸਰਕਾਰ, ਸੁਆਗਤ ਕਰਨ ਵਾਲੀਆਂ ਕਮਿਊਨਟੀਆਂ ਦੀ ਹਿਮਾਇਤ ਕਰਦੀ ਹੈ ਜਿਥੇ ਨਵੇਂ ਆਏ, ਜਿਨ੍ਹਾਂ ਵਿਚ ਆਰਜ਼ੀ ਬਦੇਸ਼ੀ ਕਾਮੇ ਵੀ ਸ਼ਾਮਲ ਹਨ, ਨਿਸ਼ਚਿਤ ਮਹਿਸੂਸ ਕਰ ਸਕਣ ਅਤੇ ਸੂਬੇ ਦੀ ਆਰਥਿਕ, ਸਭਿਆਚਾਰਕ ਅਤੇ ਸਮਾਜਿਕ ਭਲਾਈ ਵਿਚ ਆਪਣਾ ਯੋਗਦਾਨ ਪਾ ਸਕਣ।

ਆਰਜ਼ੀ ਬਦੇਸ਼ੀ ਕਾਮੇ (ਟੀ ਐੱਫ ਡਬਲਯੂ) ਵਜੋਂ, ਤੁਸੀਂ ਕਿਸ ਥਾਂ 'ਤੇ ਕੰਮ ਕਰ ਸਕਦੇ ਹੋ ਅਤੇ ਕਿਸ ਲਈ ਕੰਮ ਕਰ ਸਕਦੇ ਹੋ ਵਰਗੀਆਂ ਪਾਬੰਦੀਆਂ ਸਮੇਤ ਤੁਹਾਡੇ ਰੁਜ਼ਗਾਰ ਦੀਆਂ ਸ਼ਰਤਾਂ ਵਿਚ ਕੁਝ ਪਾਬੰਦੀਆਂ ਲਾਗੂ ਹੋ ਸਕਦੀਆਂ ਹਨ। ਪਰ, ਇਕ ਕਾਮੇ ਅਤੇ ਬ੍ਰਿਟਿਸ਼ ਕੋਲੰਬੀਆ ਦੇ ਆਰਜ਼ੀ ਵਸਨੀਕ ਵਜੋਂ ਤੁਹਾਡੇ ਹੱਕ ਉਨ੍ਹਾਂ ਕਾਨੂੰਨਾਂ ਅਤੇ ਨਿਯਮਾਂ ਰਾਹੀਂ ਸੁਰੱਖਿਅਤ ਹਨ ਜਿਹੜੇ ਬ੍ਰਿਟਿਸ਼ ਕੋਲੰਬੀਆ ਦੇ ਸਾਰੇ ਲੋਕਾਂ ਦੀ ਸੁਰੱਖਿਆ ਕਰਦੇ ਹਨ। ਤੁਸੀਂ ਬ੍ਰਿਟਿਸ਼ ਕੋਲੰਬੀਆ ਦੇ ਸਾਰੇ ਲੋਕਾਂ ਵਾਂਗ ਇੱਕੋ ਜਿਹੀਆਂ ਸੁਰੱਖਿਆਵਾਂ ਅਤੇ ਇਨ੍ਹਾਂ ਸੁਰੱਖਿਆਵਾਂ ਦੀ ਗਾਰੰਟੀ ਲਈ ਇੱਕੋ ਜਿਹੀਆਂ ਸੇਵਾਵਾਂ ਦੇ ਹੱਕਦਾਰ ਹੋ।

ਇਹ ਦਸਤਾਵੇਜ਼ (ਡਾਕੂਮੈਂਟ) ਉਨ੍ਹਾਂ ਏਜੰਸੀਆਂ ਬਾਰੇ ਸੰਖੇਪ ਵਿੱਚ ਦਸਦਾ ਹੈ ਜਿਹੜੀਆਂ ਏਜੰਸੀਆਂ ਬੀ.ਸੀ. ਵਿਚ ਤੁਹਾਡੀ ਰਿਹਾਇਸ਼ (ਸਟੇਅ) ਦੌਰਾਨ ਤੁਹਾਡੀ ਮਦਦ ਕਰ ਸਕਦੀਆਂ ਹਨ। ਤੁਹਾਨੂੰ ਇਸ ਵਿਚ ਇਹ ਜਾਣਕਾਰੀ ਮਿਲੇਗੀ ਕਿ ਆਪਣੇ ਸਵਾਲਾਂ ਦੇ ਜਵਾਬ ਲਈ ਕਿਹੜੀ ਠੀਕ ਏਜੰਸੀ ਨਾਲ ਸੰਪਰਕ ਕਰਨਾ ਹੈ, ਉਹ ਕਿਹੜੀਆਂ ਸੇਵਾਵਾਂ ਦਿੰਦੀਆਂ ਹਨ, ਅਤੇ ਉਨ੍ਹਾਂ ਨਾਲ ਸੰਪਰਕ ਕਿਵੇਂ ਕਰਨਾ ਹੈ। ਜੇ ਤੁਹਾਡੀ ਕੋਈ ਸ਼ਿਕਾਇਤ ਹੋਵੇ, ਜਾਂ ਆਪਣੇ ਹੱਕਾਂ ਅਤੇ ਜ਼ਿੰਮੇਵਾਰੀਆਂ ਬਾਰੇ ਹੀ ਤੁਹਾਡਾ ਕੋਈ ਸਾਧਾਰਣ ਸਵਾਲ ਹੋਵੇ ਤਾਂ ਤੁਸੀਂ ਇਨ੍ਹਾਂ ਏਜੰਸੀਆਂ ਨਾਲ ਸੰਪਰਕ ਕਰ ਸਕਦੇ ਹੋ। ਇਹ ਏਜੰਸੀਆਂ ਤੁਹਾਡੀ ਮਦਦ ਲਈ ਹਨ, ਜਿਵੇਂ ਉਹ ਬ੍ਰਿਟਿਸ਼ ਕੋਲੰਬੀਆ ਦੇ ਸਾਰੇ ਲੋਕਾਂ ਦੀ ਮਦਦ ਕਰਦੀਆਂ ਹਨ; ਅਤੇ ਇਨ੍ਹਾਂ ਵਿੱਚੋਂ ਬਹੁਤ ਸਾਰੀਆਂ ਇਹ ਮਦਦ ਕਈ ਜ਼ਬਾਨਾਂ ਵਿਚ ਕਰਦੀਆਂ ਹਨ।

ਜ਼ਿਆਦਾ ਜਾਣਕਾਰੀ ਲਈ, ਬੀ.ਸੀ. ਸਰਕਾਰ ਦਾ ਵੈੱਲਕਮ ਬੀ ਸੀ ਵੈੱਬਸਾਈਟ ਦੇਖੋ ਜਿਸ ਉੱਪਰ ਆਰਜ਼ੀ ਬਦੇਸ਼ੀ ਕਾਮਿਆਂ ਦੀ ਮਦਦ ਲਈ ਖਾਸ ਸੈਕਸ਼ਨ ਹੈ: www.WelcomeBC.ca

ਰੁਜ਼ਗਾਰ

ਬੀ.ਸੀ. ਵਿਚ ਕਾਮੇ ਵਜੋਂ ਤੁਹਾਡੇ ਹੱਕਾਂ ਦੀ ਰਾਖੀ ਇਮਪਲੋਏਮੈਂਟ ਸਟੈਂਡਰਡਜ਼ ਐਕਟ ਵਲੋਂ ਕੀਤੀ ਜਾਂਦੀ ਹੈ। ਇਮਪਲੋਏਮੈਂਟ ਸਟੈਂਡਰਡਜ਼ ਬਰਾਂਚ (ਈ ਸੀ ਬੀ) ਕਾਮਿਆਂ ਦੇ ਹੱਕਾਂ ਦੀ ਰਾਖੀ ਕਰਨ ਲਈ ਜ਼ਿੰਮੇਵਾਰ ਹੈ। ਜੇ ਤੁਹਾਨੂੰ ਆਪਣੇ ਰੁਜ਼ਗਾਰ ਦੇ ਸਬੰਧ ਵਿਚ ਕੋਈ ਸਮੱਸਿਆ ਆਵੇ - ਜਿਸ ਵਿਚ ਤੁਹਾਡੇ ਕੰਮ ਦੇ ਘੰਟਿਆਂ ਅਤੇ ਓਵਰਟਾਈਮ, ਛੁੱਟੀਆਂ ਜਾਂ ਕਾਨੂੰਨੀ ਛੁੱਟੀਆਂ ਦੀ ਤਨਖਾਹ, ਹੱਕਦਾਰੀਆਂ, ਤੁਹਾਡੀਆਂ ਤਨਖਾਹਾਂ, ਤਨਖਾਹਾਂ ਵਿੱਚੋਂ ਕਟੌਤੀਆਂ, ਨੌਕਰੀ ਤੋਂ ਛੁੱਟੀ ਹੋਣ ਬਾਰੇ ਸਵਾਲ ਸ਼ਾਮਲ ਹਨ, ਜਾਂ ਜੇ ਤੁਹਾਡੇ ਮਨ ਵਿਚ ਕਾਮੇ ਵਜੋਂ ਆਪਣੇ ਹੱਕਾਂ ਬਾਰੇ ਕੋਈ ਹੋਰ ਸਵਾਲ ਹੋਣ ਤਾਂ

ਤੁਹਾਨੂੰ ਈ ਐੱਸ ਬੀ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ। ਜੇ ਤੁਸੀਂ ਆਪਣੇ ਕੰਮ ਰਾਹੀਂ ਕਿਸੇ ਯੂਨੀਅਨ ਦਾ ਹਿੱਸਾ ਹੋ ਤਾਂ ਉਨ੍ਹਾਂ ਦੀਆਂ ਸੁਰੱਖਿਅਤਾਵਾਂ ਅਤੇ ਆਪਣੇ ਹੱਕਾਂ ਅਤੇ ਜ਼ਿੰਮੇਵਾਰੀਆਂ ਬਾਰੇ ਜਾਣਕਾਰੀ ਲੈਣ ਲਈ ਤੁਹਾਨੂੰ ਆਪਣੇ ਯੂਨੀਅਨ ਦੇ ਪ੍ਰਤੀਨਿਧ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।

ਆਪਣੇ ਹੱਕਾਂ ਬਾਰੇ ਜ਼ਿਆਦਾ ਵਿਸਥਾਰ ਵਿਚ ਜਾਣਕਾਰੀ ਤੁਸੀਂ ਬੀ.ਸੀ. ਸਰਕਾਰ ਦੇ ਈ ਐੱਸ ਬੀ ਵੈੱਬਪੇਜ 'ਤੇ ਦੇਖ ਸਕਦੇ ਹੋ, ਜਿਹੜਾ ਇਹ ਜਾਣਕਾਰੀ ਕਈ ਜ਼ਬਾਨਾਂ ਵਿਚ ਦਿੰਦਾ ਹੈ:

ਵੈੱਬਸਾਈਟ: <http://www.labour.gov.bc.ca/esb/>

ਤੁਸੀਂ ਈ ਐੱਸ ਬੀ ਨਾਲ ਸੰਪਰਕ ਕਰ ਸਕਦੇ ਹੋ:

ਫੋਨ ਰਾਹੀਂ: 1-800-663-3316 (ਸੋਮਵਾਰ-ਸ਼ੁਕਰਵਾਰ ਸਵੇਰ ਦੇ 8:30 ਵਜੇ ਤੋਂ ਬਾਅਦ ਦੁਪਹਿਰ 4:30 ਵਜੇ ਤੱਕ)

ਈ-ਮੇਲ ਰਾਹੀਂ: EnquiryBC@gov.bc.ca

ਨਿੱਜੀ ਰੂਪ ਵਿਚ: ਈ ਐੱਸ ਬੀ ਦੇ ਦਫਤਰ ਬਰਨਬੀ, ਡਾਅਸਨ ਕਰੀਕ, ਕਲੋਨਾ, ਲੈਂਗਲੀ, ਨਨਾਇਮੋ, ਨੈਲਸਨ, ਪ੍ਰਿੰਸ ਜੌਰਜ, ਟੈਰਸ, ਅਤੇ ਵਿਕਟੋਰੀਆ ਵਿਚ ਹਨ। ਇਨ੍ਹਾਂ ਦਫਤਰਾਂ

ਜ਼ਬਾਨਾਂ:

ਨਾਲ ਸੰਪਰਕ ਕਰਨ ਬਾਰੇ ਜਾਣਕਾਰੀ ਇਸ ਵੈੱਬਸਾਈਟ ਤੋਂ ਮਿਲਦੀ ਹੈ: <http://www.labour.gov.bc.ca/esb/contact/branch.htm>

ਈ ਐੱਸ ਬੀ ਫੋਨ 'ਤੇ ਜਾਂ ਨਿੱਜੀ ਰੂਪ ਵਿਚ ਕਈ ਜ਼ਬਾਨਾਂ ਵਿਚ ਮਦਦ ਕਰਨ ਦੇ ਯੋਗ ਹੈ। ਇਸ ਦੇ ਵੈੱਬਸਾਈਟ ਉੱਪਰਲੀ ਕੁਝ ਜਾਣਕਾਰੀ ਦਾ ਅਨੁਵਾਦ ਵੱਖ ਵੱਖ ਜ਼ਬਾਨਾਂ ਵਿਚ ਵੀ ਕੀਤਾ ਗਿਆ ਹੈ।

ਕੀ ਤੁਹਾਨੂੰ ਪਤਾ ਹੈ?

- ਤੁਹਾਡਾ ਕੰਮ-ਮਾਲਕ (ਇਮਪਲੋਏਅਰ) ਤੁਹਾਡੇ ਕੌਨਟਰੈਕਟ ਦੀਆਂ ਸ਼ਰਤਾਂ ਤੁਹਾਡੀ ਸਹਿਮਤੀ ਤੋਂ ਬਿਨਾਂ ਨਹੀਂ ਬਦਲ ਸਕਦਾ;
- ਜੇ ਤੁਹਾਡੇ ਕੰਮ ਦਾ ਪਰਮਿਟ ਰੱਦ ਨਹੀਂ ਹੋ ਜਾਂਦਾ ਤਾਂ ਤੁਸੀਂ ਆਪਣੇ ਵੀਜ਼ੇ ਦੀ ਪੂਰੀ ਮਿਆਦ ਤੱਕ ਕੈਨੇਡਾ ਵਿਚ ਰਹਿਣ ਦੇ ਯੋਗ ਹੋ, ਭਾਵੇਂ ਤੁਸੀਂ ਹੁਣ ਆਪਣੇ ਮੁਢਲੇ ਕੰਮ-ਮਾਲਕ ਨਾਲ ਕੰਮ ਨਾ ਵੀ ਕਰ ਰਹੇ ਹੋਵੋ;
- ਜੇ ਤੁਸੀਂ ਕਿਸੇ ਘੱਟ ਹੁਨਰ ਵਾਲੇ ਕਿੱਤੇ ਵਿਚ ਟੀ ਐੱਫ ਡਬਲਯੂ (ਆਰਜ਼ੀ ਬਦੇਸ਼ੀ ਕਾਮੇ) ਹੋ ਤਾਂ ਤੁਹਾਡੇ ਕੰਮ-ਮਾਲਕ ਲਈ ਤੁਹਾਡੀ ਵਾਪਸੀ ਦੇ ਹਵਾਈ ਸਫਰ ਦਾ ਖਰਚਾ ਦੇਣਾ ਪਵੇਗਾ, ਭਾਵੇਂ ਤੁਸੀਂ ਆਪਣਾ ਕੌਨਟਰੈਕਟ ਪੂਰਾ ਨਾ ਵੀ ਕੀਤਾ ਹੋਵੇ।

ਕੰਮ ਦੇ ਸਥਾਨ 'ਤੇ ਸੁਰੱਖਿਆ

ਜਦੋਂ ਤੁਸੀਂ ਬੀ.ਸੀ. ਵਿਚ ਕੰਮ ਕਰਦੇ ਹੋ ਤਾਂ ਤੁਹਾਡੇ ਕੋਲ ਸੁਰੱਖਿਅਤ ਮਾਹੌਲ ਵਿਚ ਕੰਮ ਕਰਨ ਦਾ ਹੱਕ ਹੁੰਦਾ ਹੈ ਅਤੇ ਇਹ ਹੱਕ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨਜ਼ ਅਧੀਨ ਸੁਰੱਖਿਅਤ ਹੈ। ਵਰਕਸੇਫ ਬੀ ਸੀ ਕਾਮਿਆਂ ਦੇ ਹੱਕਾਂ ਦੀ ਰਖਵਾਲੀ ਕਰਨ ਅਤੇ ਕੰਮ ਦੇ ਸੁਰੱਖਿਅਤ ਮਾਹੌਲ ਨੂੰ ਉਤਸ਼ਾਹ ਦੇਣ ਲਈ ਜ਼ਿੰਮੇਵਾਰ ਹੈ। ਕੰਮ ਵਾਲੀ ਥਾਂ ਦੀ ਸੁਰੱਖਿਆ ਬਾਰੇ ਜੇ ਤੁਹਾਡੇ ਮਨ ਵਿਚ ਕੋਈ ਵੀ ਸਵਾਲ ਜਾਂ ਫਿਕਰ ਹੋਵੇ ਤਾਂ ਤੁਹਾਨੂੰ ਹਮੇਸ਼ਾਂ ਪਹਿਲਾਂ ਆਪਣੇ ਕੰਮ-ਮਾਲਕ ਨਾਲ ਗੱਲ ਕਰਨੀ ਚਾਹੀਦੀ ਹੈ। ਜੇ ਤੁਹਾਡਾ ਕੰਮ-ਮਾਲਕ ਕੋਈ ਕਦਮ ਨਹੀਂ ਚੁੱਕਦਾ

ਅਤੇ ਤੁਹਾਨੂੰ ਕੰਮ 'ਤੇ ਲਗਾਤਾਰ ਅਜਿਹੀਆਂ ਹਾਲਤਾਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ ਜਿਹੜੀਆਂ ਬੇਲੋੜੇ ਤੌਰ 'ਤੇ ਖਤਰਨਾਕ ਹਨ ਜਾਂ ਸੁਰੱਖਿਆ ਦੇ ਮਿਆਰਾਂ ਦੀ ਉਲੰਘਣਾ ਕਰਦੀਆਂ ਹਨ ਤਾਂ ਤੁਹਾਨੂੰ ਵਰਕਸੇਫ ਬੀ ਸੀ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।

ਤੁਸੀਂ ਕੰਮ ਵਾਲੀਆਂ ਥਾਂਵਾਂ 'ਤੇ ਬੀ.ਸੀ. ਦੇ ਸੁਰੱਖਿਆ ਦੇ ਮਿਆਰਾਂ ਬਾਰੇ ਜਾਣਕਾਰੀ ਬ੍ਰਿਟਿਸ਼ ਕੋਲੰਬੀਆ ਸਰਕਾਰ ਦੇ ਵਰਕਸੇਫ ਬੀ ਸੀ ਵੈੱਬਸਾਈਟ ਤੋਂ ਲੈ ਸਕਦੇ ਹੋ। ਇਹ ਜਾਣਕਾਰੀ ਅੱਠ ਜ਼ਬਾਨਾਂ ਵਿਚ ਉਪਲਬਧ ਹੈ।

ਵੈੱਬਸਾਈਟ: <http://www.worksafebc.com/>

ਤੁਸੀਂ ਵਰਕਸੇਫ ਬੀ ਸੀ ਨਾਲ ਸੰਪਰਕ ਕਰ ਸਕਦੇ ਹੋ:

ਫੋਨ ਰਾਹੀਂ: 1-888-621-7233 (ਸੋਮਵਾਰ-ਸ਼ੁਕਰਵਾਰ ਸਵੇਰ ਦੇ 8:30 ਵਜੇ ਤੋਂ ਬਾਅਦ ਦੁਪਹਿਰ 4:30 ਵਜੇ ਤੱਕ)

ਈ-ਮੇਲ ਰਾਹੀਂ: ਈ-ਮੇਲ ਕਰਨ ਲਈ ਹੇਠਾਂ ਲਿਖੇ ਵੈੱਬਸਾਈਟ 'ਤੇ ਜਾਓ: http://www.worksafebc.com/contact_us/e-mail_us/

ਨਿੱਜੀ ਰੂਪ ਵਿਚ: ਵਰਕਸੇਫ ਬੀ ਸੀ ਦੇ ਦਫਤਰ ਕੋਰਟਨੀ, ਨਨਾਇਮੋ, ਵਿਕਟੋਰੀਆ, ਐਬਟਸਫੋਰਡ, ਬਰਨਬੀ, ਕੁਕਿਟਲਮ,

ਜ਼ਬਾਨਾਂ:

ਨੌਰਥ ਵੈਨਕੂਵਰ, ਸਰੀ, ਵੈਨਕੂਵਰ, ਕੈਮਲੂਪਸ, ਕਲੋਨਾ, ਨੈਲਸਨ, ਫੋਰਟ ਸੇਂਟ ਜੌਹਨ, ਪ੍ਰਿੰਸ ਜੌਰਜ ਅਤੇ ਟੈਰਸ ਵਿਚ ਹਨ। ਇਨ੍ਹਾਂ ਦਫਤਰਾਂ ਨਾਲ ਸੰਪਰਕ ਕਰਨ ਬਾਰੇ ਜਾਣਕਾਰੀ ਇਸ ਵੈੱਬਸਾਈਟ ਤੋਂ ਮਿਲਦੀ ਹੈ: http://www.worksafebc.com/contact_us/
ਵੈੱਬਸਾਈਟ 'ਤੇ ਜਾਣਕਾਰੀ ਅੱਠ ਜ਼ਬਾਨਾਂ ਵਿਚ ਹੈ। ਤੁਸੀਂ ਸੇਵਾਵਾਂ ਲਈ ਉਨ੍ਹਾਂ ਨਾਲ 170 ਵੱਖ ਵੱਖ ਜ਼ਬਾਨਾਂ ਵਿਚ ਫੋਨ ਰਾਹੀਂ ਜਾਂ ਨਿੱਜੀ ਰੂਪ ਵਿਚ ਵੀ ਸੰਪਰਕ ਕਰ ਸਕਦੇ ਹੋ।

ਕੀ ਤੁਹਾਨੂੰ ਪਤਾ ਹੈ?

- ਬੀ.ਸੀ. ਵਿਚ ਸਾਲ 2007 ਵਿਚ 173,538 ਸੱਟਾਂ ਦੀ ਰਿਪੋਰਟ ਕੀਤੀ ਗਈ ਸੀ ਅਤੇ ਸੱਟਾਂ ਦੇ 93.4% ਕਲੇਮ ਪ੍ਰਵਾਨ ਕੀਤੇ ਗਏ ਸਨ;
- ਜੇ ਕੰਮ ਕਰਨ ਦੌਰਾਨ ਸੱਟ ਲੱਗਣ ਤੋਂ ਬਾਅਦ ਤੁਹਾਨੂੰ ਆਪਣੇ ਕੰਮ ਵਾਲੀ ਥਾਂ ਤੋਂ ਆਪਣੇ ਡਾਕਟਰ ਦੇ ਦਫਤਰ ਜਾਂ ਹਸਪਤਾਲ ਜਾਣ ਲਈ ਐਂਬੂਲੈਂਸ ਜਾਂ ਆਵਾਜਾਈ ਦੇ ਕਿਸੇ ਹੋਰ ਸਾਧਨ ਦੀ ਲੋੜ ਹੈ ਤਾਂ ਇਸ ਦੇ ਖਰਚੇ ਤੁਹਾਡੇ ਕੰਮ-ਮਾਲਕ ਨੂੰ ਦੇਣੇ ਪੈਣੇ ਹਨ;
- ਤੁਹਾਡੇ ਕੰਮ-ਮਾਲਕ ਲਈ ਕੰਮ 'ਤੇ ਲੱਗੀ ਕਿਸੇ ਸੱਟ ਜਾਂ ਬੀਮਾਰੀ ਦੀ ਰਿਪੋਰਟ ਵਰਕਸੇਫ ਬੀ ਸੀ ਕੋਲ ਕਰਨਾ ਜ਼ਰੂਰੀ ਹੈ। ਤੁਹਾਨੂੰ ਕਿਸੇ ਸੱਟ ਜਾਂ ਬੀਮਾਰੀ ਦੀ ਰਿਪੋਰਟ ਨਾ ਕਰਨ ਲਈ ਕਹਿਣਾ ਕਾਨੂੰਨ ਦੇ ਵਿਰੁੱਧ ਹੈ।
- ਕੋਈ ਅਸੁਰੱਖਿਅਤ ਕੰਮ ਕਰਨ ਤੋਂ ਨਾਂਹ ਕਰਨ, ਜਾਂ ਅਸੁਰੱਖਿਅਤ ਕੰਮ ਦੀ ਕਿਸੇ ਹਾਲਤ ਬਾਰੇ ਰਿਪੋਰਟ ਕਰਨ ਕਰਕੇ ਤੁਹਾਨੂੰ ਕੰਮ ਤੋਂ ਨਹੀਂ ਹਟਾਇਆ ਜਾ ਸਕਦਾ (ਜਾਂ ਕੋਈ ਦੰਡ ਨਹੀਂ ਦਿੱਤਾ ਜਾ ਸਕਦਾ)।

ਇਮੀਗਰੇਸ਼ਨ - ਬ੍ਰਿਟਿਸ਼ ਕੋਲੰਬੀਆ ਦਾ ਸੂਬਾਈ ਨੌਮੀਨੀ ਪ੍ਰੋਗਰਾਮ

ਆਪਣੇ ਕੰਮ-ਮਾਲਕ ਦੀ ਮਦਦ ਨਾਲ ਤੁਸੀਂ ਬੀ ਸੀ ਪੀ ਐੱਨ ਪੀ ਰਾਹੀਂ ਪੱਕੇ ਵਸਨੀਕ ਦਾ ਦਰਜਾ ਹਾਸਲ ਕਰਨ ਦੇ ਯੋਗ ਹੋ ਸਕਦੇ ਹੋ। ਬੀ ਸੀ ਪੀ ਐੱਨ ਪੀ, ਕੰਮ-ਮਾਲਕਾਂ ਨੂੰ ਖਾਸ ਕਿੱਤਿਆਂ ਵਿਚ ਬਦੇਸ਼ੀ ਮੁਲਾਜ਼ਮਾਂ ਨੂੰ ਸਪੋਂਸਰ ਕਰਨ ਦੀ ਆਗਿਆ ਦਿੰਦਾ ਹੈ ਤਾਂ ਜੋ ਕਾਮਾ ਅਤੇ ਉਸ ਦਾ ਪਰਿਵਾਰ ਕੈਨੇਡਾ ਵਿਚ ਪੱਕੀ ਰਿਹਾਇਸ਼ ਲਈ ਅਪਲਾਈ ਕਰ ਸਕਣ।

ਇਸ ਪ੍ਰੋਗਰਾਮ ਵਿਚ ਹਿੱਸਾ ਲੈਣ ਲਈ, ਤੁਹਾਡੇ ਕੰਮ-ਮਾਲਕ ਨੂੰ ਤੁਹਾਨੂੰ ਨਾਮਜ਼ਦ (ਨੌਮੀਨੇਟ) ਕਰਨ ਲਈ ਇਕ ਅਰਜ਼ੀ ਦਰਜ ਕਰਵਾਉਣ ਦੀ ਲੋੜ ਹੁੰਦੀ ਹੈ।

ਇਨ੍ਹਾਂ ਮੌਕਿਆਂ ਅਤੇ ਤਰੀਕਿਆਂ ਬਾਰੇ ਜ਼ਿਆਦਾ ਪਤਾ ਲਾਉਣ ਲਈ, ਤੁਹਾਨੂੰ ਬੀ ਸੀ ਪੀ ਐੱਨ ਪੀ ਦੇ ਦਫਤਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।

ਵੈੱਬਸਾਈਟ: www.WelcomeBC.ca

ਤੁਸੀਂ ਬੀ ਸੀ ਪੀ ਐੱਨ ਪੀ ਨਾਲ ਸੰਪਰਕ ਕਰ ਸਕਦੇ ਹੋ:

ਫੋਨ ਰਾਹੀਂ: 604-775-2227

ਈ-ਮੇਲ ਰਾਹੀਂ: PNPinfo@gov.bc.ca

ਜ਼ਬਾਨਾਂ:

ਬੀ ਸੀ ਪੀ ਐੱਨ ਪੀ ਸੇਵਾਵਾਂ ਅੰਗਰੇਜ਼ੀ ਵਿਚ ਦਿੰਦਾ ਹੈ, ਪਰ ਬੀ ਐੱਨ ਪੀ ਦਾ ਸਟਾਫ ਇਕ ਦਰਜਨ ਜ਼ਬਾਨਾਂ ਨਾਲੋਂ ਜ਼ਿਆਦਾ ਜ਼ਬਾਨਾਂ ਵਿਚ ਜਾਣਕਾਰੀ ਦੇ ਸਕਦਾ ਹੈ।

ਕੀ ਤੁਹਾਨੂੰ ਪਤਾ ਹੈ?

- ਤੁਹਾਨੂੰ ਵੀਜ਼ਾ ਜਾਂ ਸਿਟੀਜ਼ਨਸ਼ਿਪ ਲਈ ਅਪਲਾਈ ਕਰਨ ਲਈ ਕਿਸੇ ਇਮੀਗਰੇਸ਼ਨ ਏਜੰਟ ਨੂੰ ਕਰਨ ਦੀ ਲੋੜ ਨਹੀਂ ਹੈ... ਅਜਿਹਾ ਤੁਸੀਂ ਆਪਣੇ ਆਪ ਕਰ ਸਕਦੇ ਹੋ!
- ਇਹ ਫੈਸਲਾ ਸਿਰਫ ਸੀ ਆਈ ਸੀ ਹੀ ਕਰ ਸਕਦਾ ਹੈ ਕਿ ਕੀ ਤੁਸੀਂ ਕੈਨੇਡਾ ਵਿਚ ਆਰਜ਼ੀ ਜਾਂ ਪੱਕੇ ਵਸਨੀਕ ਦੇ ਦਰਜੇ ਲਈ ਹੱਕਦਾਰ ਹੋ ਜਾਂ ਨਹੀਂ (ਕੁੱਝ ਖਾਸ ਬਦੇਸ਼ੀ ਕਾਮਿਆਂ ਦੀ ਚੋਣ ਕਰਨ ਵਿਚ ਬੀ ਸੀ ਪੀ ਐੱਨ ਪੀ ਅਤੇ ਸਰਵਿਸ ਕੈਨੇਡਾ ਦਾ ਵੀ ਰੋਲ ਹੈ)। ਕੋਈ ਵੀ ਹੋਰ ਵਿਅਕਤੀ, ਏਜੰਸੀ ਜਾਂ ਸੰਸਥਾ ਵੀਜ਼ਾ ਜਾਂ ਕੰਮ ਦਾ ਪਰਮਿਟ ਮਿਲਣ ਦੀ ਗਾਰੰਟੀ ਨਹੀਂ ਕਰ ਸਕਦੀ ਜਾਂ ਤੁਹਾਡੇ ਮੌਕੇ ਨਹੀਂ ਵਧਾ ਸਕਦੀ;
- ਇਮੀਗਰੇਸ਼ਨ ਦੀ ਕਾਰਵਾਈ ਲਈ ਜਿਹੜੀ ਸਾਰੀ ਜਾਣਕਾਰੀ ਅਤੇ ਫਾਰਮਾਂ ਦੀ ਤੁਹਾਨੂੰ ਲੋੜ ਹੈ ਉਹ ਤੁਸੀਂ ਔਨਲਾਈਨ ਵੈਲਕਮ ਬੀ ਸੀ ਅਤੇ ਸੀ ਆਈ ਸੀ ਦੇ ਵੈੱਬਸਾਈਟਾਂ ਤੋਂ ਲੈ ਸਕਦੇ ਹੋ।

ਇਮੀਗਰੇਸ਼ਨ -ਸਿਟੀਜ਼ਨਸ਼ਿਪ ਅਤੇ ਇਮੀਗਰੇਸ਼ਨ ਕੈਨੇਡਾ

ਇਮੀਗਰੇਸ਼ਨ ਅਤੇ ਕੰਮ ਦੇ ਪਰਮਿਟਾਂ ਨਾਲ ਸੰਬੰਧਿਤ ਮਾਮਲਿਆਂ ਲਈ ਸੀ ਆਈ ਸੀ ਜ਼ਿੰਮੇਵਾਰ ਹੈ ਜਿਸ ਵਿਚ ਆਰਜ਼ੀ ਅਤੇ ਪੱਕੀ ਇਮੀਗਰੇਸ਼ਨ ਦੇ ਮਾਮਲੇ ਸ਼ਾਮਲ ਹਨ। ਜੇ ਤੁਹਾਡੇ ਮਨ ਵਿਚ ਆਪਣੇ ਰਹਿਣ ਦੀ ਮਿਆਦ ਨੂੰ ਵਧਾਉਣ, ਪੱਕੇ ਵਸਨੀਕ ਬਣਨ ਲਈ ਅਪਲਾਈ ਕਰਨ, ਆਪਣੇ ਕੰਮ-

ਮਾਲਕ ਨੂੰ ਬਦਲਣ, ਜਾਂ ਟੀ ਐੱਫ ਡਬਲਯੂ (ਆਰਜ਼ੀ ਬਦਲੀ ਕਾਮੇ) ਵਜੋਂ ਆਪਣੇ ਰਿਹਾਇਸ਼ ਦੇ ਹੱਕਾਂ ਬਾਰੇ ਕੋਈ ਸਵਾਲ ਹੋਣ ਤਾਂ ਤੁਹਾਨੂੰ ਆਪਣੇ ਲਈ ਸਹੀ ਚੋਣਾਂ ਅਤੇ ਤਰੀਕਿਆਂ ਦਾ ਪਤਾ ਲਾਉਣ ਲਈ ਸੀ ਆਈ ਸੀ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।

ਵੈੱਬਸਾਈਟ: <http://www.cic.gc.ca/>

ਫੋਨ ਰਾਹੀਂ: 1-888-242-2100 (ਸੋਮਵਾਰ-ਸ਼ੁਕਰਵਾਰ: ਸਵੇਰ ਦੇ 8:00 ਵਜੇ ਤੋਂ ਬਾਅਦ ਦੁਪਹਿਰ 4:00 ਵਜੇ ਤੱਕ)

ਜ਼ਬਾਨਾਂ: ਸੀ ਆਈ ਸੀ ਸੇਵਾਵਾਂ ਅੰਗਰੇਜ਼ੀ ਅਤੇ ਫਰਾਂਸੀਸੀ ਵਿਚ ਦਿੰਦਾ ਹੈ।

ਤੁਹਾਡੇ ਰੁਜ਼ਗਾਰ ਦੇ ਦਰਜੇ ਵਿਚ ਤਬਦੀਲੀਆਂ

ਤੁਹਾਡੇ ਕੰਮ ਦਾ ਪਰਮਿਟ ਤੁਹਾਨੂੰ ਇਕ ਕੰਮ-ਮਾਲਕ ਨਾਲ ਹੀ ਸੀਮਤ ਕਰ ਸਕਦਾ ਹੈ। ਜੇ ਅਜਿਹਾ ਕੇਸ ਹੈ ਅਤੇ ਤੁਹਾਡੇ ਕੰਮ-ਮਾਲਕ ਨੇ ਤੁਹਾਨੂੰ ਕੰਮ ਤੋਂ ਲੈਅਓਫ ਕਰ ਦਿੱਤਾ ਹੈ (ਕੰਮ ਤੋਂ ਹਟਾ ਦਿੱਤਾ ਹੈ) ਜਾਂ ਜੇ ਤੁਸੀਂ ਕੰਮ ਤੋਂ ਅਸਤੀਫਾ ਦੇ ਦੇਵੋ ਤਾਂ ਕਿਸੇ ਹੋਰ ਕੰਮ-ਮਾਲਕ ਲਈ ਕੰਮ ਕਰ ਸਕਣ ਤੋਂ ਪਹਿਲਾਂ ਤੁਹਾਡੇ ਲਈ ਕੰਮ ਦਾ ਨਵਾਂ ਪਰਮਿਟ ਲੈਣਾ ਜ਼ਰੂਰੀ ਹੈ। ਅਜਿਹਾ ਕਰਨ ਲਈ, ਤੁਹਾਡੇ ਨਵੇਂ ਕੰਮ-ਮਾਲਕ ਨੂੰ ਤੁਹਾਨੂੰ ਕੰਮ 'ਤੇ ਰੱਖਣ ਲਈ ਇਜਾਜ਼ਤ ਲੈਣੀ ਪਵੇਗੀ। ਜਦੋਂ ਤੁਹਾਡੇ ਨਵੇਂ ਕੰਮ-ਮਾਲਕ ਨੂੰ ਇਹ ਇਜਾਜ਼ਤ ਮਿਲ ਗਈ ਤਾਂ ਤੁਹਾਨੂੰ ਫਿਰ ਕੰਮ ਦੇ ਨਵੇਂ ਪਰਮਿਟ ਲਈ ਸਿਟੀਜ਼ਨਸ਼ਿਪ ਐਂਡ ਇਮੀਗਰੇਸ਼ਨ ਕੈਨੇਡਾ (ਸੀ ਆਈ ਸੀ) ਕੋਲ ਅਪਲਾਈ ਕਰਨਾ ਪਵੇਗਾ। ਤੁਹਾਡੇ ਲਈ ਆਪਣਾ ਨਵਾਂ ਕੰਮ ਸ਼ੁਰੂ ਕਰਨ ਤੋਂ ਪਹਿਲਾਂ ਕੰਮ ਦਾ ਆਪਣਾ ਨਵਾਂ ਪਰਮਿਟ ਲੈਣਾ ਜ਼ਰੂਰੀ ਹੈ। ਇਸ ਕਾਰਵਾਈ ਬਾਰੇ ਜ਼ਿਆਦਾ ਜਾਣਕਾਰੀ ਲੈਣ ਲਈ ਤੁਹਾਨੂੰ ਸੀ ਆਈ ਸੀ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ (ਇਮੀਗਰੇਸ਼ਨ ਬਾਰੇ ਭਾਗ ਵਿਚ ਜਾਣਕਾਰੀ ਦੇਖੋ)।

ਆਰਜ਼ੀ ਬਦਲੀ ਕਾਮੇ ਦੇ ਤੌਰ 'ਤੇ ਤੁਸੀਂ ਨਵੇਂ ਇਮੀਗਰਾਂਟਾਂ ਜਾਂ ਬੇਰੁਜ਼ਗਾਰ ਬ੍ਰਿਟਿਸ਼ ਕੋਲੰਬੀਆਨਾਂ ਨੂੰ ਕੰਮ ਲੱਭਣ ਜਾਂ ਟਰੇਨਿੰਗ ਦੀਆਂ ਮਿਲਦੀਆਂ ਸੇਵਾਵਾਂ ਲੈਣ ਦੇ ਹੱਕਦਾਰ ਨਹੀਂ ਹੋ। ਜੇ ਤੁਹਾਡਾ ਕੰਮ ਖੁੱਸ ਜਾਂਦਾ ਹੈ ਅਤੇ ਤੁਸੀਂ ਕੈਨੇਡਾ ਵਿਚ ਨਵਾਂ ਕੰਮ-ਮਾਲਕ ਲੱਭਣਾ ਚਾਹੁੰਦੇ ਹੋ ਤਾਂ ਤੁਸੀਂ ਇੰਡਸਟਰੀ ਐਸੋਸੀਏਸ਼ਨਾਂ ਅਤੇ ਕੰਮ-ਮਾਲਕਾਂ ਨਾਲ ਸੰਪਰਕ ਕਰ ਸਕਦੇ ਹੋ ਜਾਂ ਇੰਟਰਨੈੱਟ ਉੱਪਰ ਅਤੇ ਸਥਾਨਕ ਅਖਬਾਰਾਂ ਵਿਚ ਕੰਮਾਂ ਬਾਰੇ

ਇਸ਼ਤਿਹਾਰ ਦੇਖ ਸਕਦੇ ਹੋ।

ਤੁਹਾਡੇ ਵਲੋਂ ਕੀਤੇ ਕੰਮ ਦੇ ਸਮੇਂ ਦੀ ਲੰਬਾਈ ਅਤੇ ਤੁਹਾਡੇ ਕੰਮ ਵਾਲੇ ਇਲਾਕੇ ਮੁਤਾਬਕ, ਤੁਸੀਂ ਬੇਰੁਜ਼ਗਾਰ ਹੋਣ 'ਤੇ ਇਮਪਲੋਏਮੈਂਟ ਇਨਸ਼ੂਰੈਂਸ ਲਈ ਹੱਕਦਾਰ ਹੋ ਸਕਦੇ ਹੋ।

ਇਮਪਲੋਏਮੈਂਟ ਇਨਸ਼ੂਰੈਂਸ (ਈ ਆਈ) ਲਈ ਹੱਕਦਾਰ ਹੋਣ ਲਈ ਜ਼ਰੂਰੀ ਹੈ ਕਿ ਕੰਮ ਤੋਂ ਹਟਾਏ ਜਾਣ (ਲੇਅ ਆਫ ਹੋਣ) ਵਿਚ ਤੁਹਾਡਾ ਆਪਣਾ ਕਸੂਰ ਨਾ ਹੋਵੇ - ਇਸ ਦਾ ਮਤਲਬ ਹੈ ਕਿ ਤੁਸੀਂ ਆਪਣੀ ਮਰਜ਼ੀ ਨਾਲ ਕੰਮ ਨਹੀਂ ਛੱਡਿਆ ਅਤੇ ਨਾ ਹੀ ਤੁਹਾਨੂੰ ਮਾੜੇ ਵਤੀਰੇ ਕਾਰਨ ਕੰਮ ਤੋਂ ਹਟਾਇਆ ਗਿਆ ਹੈ। ਇਮਪਲੋਏਮੈਂਟ ਇਨਸ਼ੂਰੈਂਸ ਦਾ ਕਲੇਮ ਕਰਨ ਤੋਂ ਪਹਿਲਾਂ ਤੁਹਾਡਾ ਘੱਟੋ ਘੱਟ ਸੱਤ ਦਿਨਾਂ ਲਈ ਬੇਰੁਜ਼ਗਾਰ ਹੋਏ ਹੋਣਾ ਜ਼ਰੂਰੀ ਹੈ।

ਇਸ ਦੇ ਨਾਲ ਹੀ, ਭੱਤੇ ਲੈਣ ਦੇ ਤੁਹਾਡੇ ਕਲੇਮ ਤੋਂ ਪਹਿਲਾਂ ਤੁਹਾਡੇ ਲਈ ਇਕ ਖਾਸ ਗਿਣਤੀ ਦੇ ਘੰਟੇ ਕੰਮ ਕਰਨਾ ਜ਼ਰੂਰੀ ਹੈ, ਜੋ ਕਿ ਤੁਹਾਡੇ ਇਲਾਕੇ ਵਿਚਲੀ ਬੇਰੁਜ਼ਗਾਰੀ ਦੀ ਦਰ 'ਤੇ ਨਿਰਭਰ ਕਰਦਾ ਹੈ। ਬਹੁਤੇ ਕੇਸਾਂ ਵਿਚ, ਈ ਆਈ ਲਈ ਹੱਕਦਾਰ ਹੋਣ ਲਈ ਤੁਹਾਨੂੰ 420 ਅਤੇ 700 ਘੰਟਿਆਂ ਦੇ ਵਿਚਕਾਰ ਕੰਮ ਕਰਨ ਦੀ ਲੋੜ ਹੈ।

ਹੋਰ ਜਾਣਕਾਰੀ ਲੈਣ ਲਈ ਅਤੇ ਇਮਪਲੋਏਮੈਂਟ ਇਨਸ਼ੂਰੈਂਸ ਲਈ ਅਰਜ਼ੀ ਕਰਨ ਲਈ, ਤੁਹਾਨੂੰ ਸਰਵਿਸ ਕੈਨੇਡਾ ਦੇ ਆਪਣੇ ਸਥਾਨਕ ਦਫਤਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ:

ਵੈੱਬਸਾਈਟ: www.servicecanada.gc.ca

ਤੁਸੀਂ ਸਰਵਿਸ ਕੈਨੇਡਾ ਨਾਲ ਸੰਪਰਕ ਕਰ ਸਕਦੇ ਹੋ:

ਫੋਨ ਰਾਹੀਂ: 1-800-206-7218 (ਸੋਮਵਾਰ-ਸ਼ੁਕਰਵਾਰ: ਸਵੇਰ ਦੇ 8:00 ਵਜੇ ਤੋਂ ਬਾਅਦ ਦੁਪਹਿਰ 4:00 ਵਜੇ ਤੱਕ)

ਈ-ਮੇਲ ਰਾਹੀਂ: info@servicecanada.gc.ca

ਲਿੰਗੀ ਰੂਪ ਵਿਚ: ਸੂਬੇ ਭਰ ਵਿਚ ਸਰਵਿਸ ਕੈਨੇਡਾ ਦੇ 36 ਸੈਂਟਰ ਹਨ।

ਇਨ੍ਹਾਂ ਦਫਤਰਾਂ ਤੱਕ ਪਹੁੰਚ ਕਰਨ ਬਾਰੇ ਜਾਣਕਾਰੀ ਲੈਣ ਲਈ ਇਹ ਵੈੱਬਸਾਈਟ ਦੇਖੋ:

www.servicecanada.gc.ca/cgi-bin/hr-search.cgi?cmd=lst&pv=bc&ln=eng

ਜ਼ਬਾਨਾਂ: ਸਰਵਿਸ ਕੈਨੇਡਾ ਸੇਵਾਵਾਂ ਅੰਗਰੇਜ਼ੀ ਅਤੇ ਫਰਾਂਸੀਸੀ ਵਿਚ ਦਿੰਦਾ ਹੈ।

ਕੀ ਤੁਹਾਨੂੰ ਪਤਾ ਹੈ?

- ਜੇ ਤੁਸੀਂ ਕੈਨੇਡਾ ਵਿਚ ਕੰਮ ਦੇ ਅਜਿਹੇ ਪਰਮਿਟ ਉੱਤੇ ਹੋ ਜਿਹੜਾ ਤੁਹਾਨੂੰ ਕਿਸੇ ਖਾਸ ਕੰਮ-ਮਾਲਕ ਨਾਲ ਕੰਮ ਕਰਨ ਦੀ ਹੀ ਆਗਿਆ ਦਿੰਦਾ ਹੈ ਤਾਂ ਕਿਸੇ ਵੀ ਨਵੇਂ ਕੰਮ-ਮਾਲਕ ਨਾਲ ਕੰਮ ਕਰਨ ਤੋਂ ਪਹਿਲਾਂ ਤੁਹਾਨੂੰ ਨਵੇਂ ਵਰਕ ਪਰਮਿਟ ਦੀ ਲੋੜ ਹੋਵੇਗੀ, ਅਤੇ ਨਵੇਂ ਕੰਮ-ਮਾਲਕ ਨੂੰ ਤੁਹਾਨੂੰ ਕੰਮ 'ਤੇ ਰੱਖਣ ਦੀ ਆਗਿਆ ਮਿਲਣ ਤੋਂ ਪਹਿਲਾਂ ਉਸ ਨੂੰ ਹਿਊਮਨ ਰੀਸੋਰਸਿਜ਼ ਐਂਡ ਸਕਿਲਜ਼ ਡਿਵੈਲਪਮੈਂਟ ਕੈਨੇਡਾ (ਐੱਚ ਆਰ ਐੱਸ ਡੀ ਸੀ) ਤੋਂ ਇਜਾਜ਼ਤ ਲੈਣ ਦੀ ਲੋੜ ਹੋ ਸਕਦੀ ਹੈ;
- ਬੇਰੁਜ਼ਗਾਰੀ ਦੇ ਜ਼ਿਆਦਾ ਪੱਧਰਾਂ ਵਾਲੇ ਇਲਾਕਿਆਂ, ਖੇਤਰਾਂ, ਜਾਂ ਕਿੱਤਿਆਂ ਵਿਚ ਕੰਮ-ਮਾਲਕਾਂ ਨੂੰ ਬਦਲੀ ਕਾਮਿਆਂ ਨੂੰ ਕੰਮ 'ਤੇ ਰੱਖਣ ਦੀ ਇਜਾਜ਼ਤ ਮਿਲਣੀ ਔਖੀ ਹੋ ਸਕਦੀ ਹੈ;
- ਜੇ ਤੁਸੀਂ ਕੈਨੇਡਾ ਵਿਚ ਕੰਮ ਦੇ ਖੁੱਲੇ ਪਰਮਿਟ 'ਤੇ ਹੋ (ਉਦਾਹਰਣ ਲਈ, ਵਰਕਿੰਗ ਹੋਲੀਡੇਅ ਵੀਜ਼ਾ, ਜਾਂ ਕੈਂਪਸ ਤੋਂ ਬਾਹਰ ਕੰਮ ਦੇ ਪਰਮਿਟ ਵਾਲਾ ਸਟੂਡੈਂਟ ਵੀਜ਼ਾ) ਤਾਂ ਕੰਮ-ਮਾਲਕ ਨੂੰ ਤੁਹਾਨੂੰ ਕੰਮ 'ਤੇ ਰੱਖਣ ਲਈ ਐੱਚ ਆਰ ਐੱਸ ਡੀ ਸੀ ਤੋਂ ਇਜਾਜ਼ਤ ਲੈਣ ਦੀ ਲੋੜ ਨਹੀਂ ਹੈ;
- ਇੰਡਸਟਰੀ ਸੈਕਟਰਾਂ ਵਿਚ ਅਕਸਰ ਕੰਮ-ਮਾਲਕਾਂ ਦੀਆਂ ਅਜਿਹੀਆਂ ਐਸੋਸੀਏਸ਼ਨਾਂ ਹੁੰਦੀਆਂ ਹਨ ਜਿਹੜੀਆਂ ਨਵੇਂ ਕਾਮੇ ਰੱਖਣ ਵਿਚ ਜਾਂ ਕਾਮਿਆਂ ਨੂੰ ਕੰਮ-ਮਾਲਕਾਂ ਨਾਲ ਮੇਲਣ ਵਿਚ ਉਨ੍ਹਾਂ ਦੀ ਮਦਦ ਕਰ ਸਕਦੀਆਂ ਹਨ।

ਸਿਹਤ ਸੰਭਾਲ

ਬੀ.ਸੀ. ਮੈਡੀਕਲ ਪਲੈਨ ਅਧੀਨ ਕਵਰੇਜ ਦੇ ਯੋਗ ਹੋਣ ਲਈ ਤੁਹਾਡਾ ਕੰਮ ਦਾ ਪਰਮਿਟ ਛੇ ਮਹੀਨਿਆਂ ਲਈ ਜਾਂ ਜ਼ਿਆਦਾ ਸਮੇਂ ਲਈ ਯੋਗ ਹੋਣਾ ਚਾਹੀਦਾ ਹੈ। ਬੀ.ਸੀ. ਵਿਚ ਨਵੇਂ ਵਸਨੀਕ ਵਜੋਂ, ਤੁਹਾਨੂੰ ਹੈਲਥ ਕਵਰੇਜ ਉਡੀਕ ਸਮਾਂ ਪੂਰਾ ਕਰ ਲੈਣ ਤੋਂ ਬਾਅਦ ਹੀ ਮਿਲੇਗੀ। ਉਡੀਕ ਸਮਾਂ ਤੁਹਾਡੇ ਵਲੋਂ ਬੀ.ਸੀ. ਦੇ ਵਸਨੀਕ ਬਣਨ ਵਾਲੇ ਮਹੀਨੇ ਦੇ ਬਚਦੇ ਦਿਨਾਂ ਜਮ੍ਹਾਂ ਦੇ ਹੋਰ ਮਹੀਨਿਆਂ ਵਜੋਂ ਗਿਣਿਆ ਜਾਂਦਾ ਹੈ। ਉਦਾਹਰਣ ਲਈ, ਜੇ ਤੁਸੀਂ 10 ਸਤੰਬਰ, 2009 ਨੂੰ ਬੀ.ਸੀ. ਦੇ ਵਸਨੀਕ ਬਣੇ ਸੀ ਤਾਂ ਤੁਸੀਂ ਡਾਕਟਰੀ ਕਵਰੇਜ ਲਈ 1 ਦਸੰਬਰ, 2009 ਨੂੰ ਹੱਕਦਾਰ ਹੋਵੋਗੇ। ਜੇ ਤੁਹਾਡੇ ਕੰਮ ਦਾ ਪਰਮਿਟ ਤੁਹਾਨੂੰ ਇਕ। ਕੰਮ-ਮਾਲਕ ਨਾਲ ਹੀ ਸੀਮਤ ਕਰਦਾ ਹੈ ਤਾਂ ਉਸ ਕੰਮ-ਮਾਲਕ ਲਈ ਇਹ ਪੱਕਾ ਕਰਨਾ ਜ਼ਰੂਰੀ ਹੈ ਕਿ ਬੀ.ਸੀ. ਵਿਚ ਪਹੁੰਚਣ ਵੇਲੇ ਤੁਹਾਡੇ ਕੋਲ ਹੈਲਥ ਇਨਸ਼ੁਰੈਂਸ ਹੋਵੇ।

ਮੈਡੀਕਲ ਸਰਵਿਸ ਪਲੈਨ (ਐੱਮ ਐੱਸ ਪੀ) ਲਈ ਜ਼ਿੰਮੇਵਾਰ ਏਜੰਸੀ ਬੀ.ਸੀ. ਮਨਿਸਟਰੀ ਆਫ ਹੈਲਥ ਸਰਵਿਸਜ਼ ਹੈ। ਐੱਮ ਐੱਸ ਪੀ ਸਿਹਤ ਸੰਭਾਲ ਦੀਆਂ ਕਈ ਮੁਢਲੀਆਂ ਲੋੜਾਂ ਕਵਰ ਕਰੇਗੀ ਜਿਵੇਂ ਕਿ ਡਾਕਟਰ ਕੋਲ ਜਾਂ ਹਸਪਤਾਲ ਜਾਣਾ। ਇਹ ਦੰਦਾਂ ਦੇ ਇਲਾਜ, ਨਜ਼ਰ ਟੈਸਟ ਜਾਂ ਐਂਥੂਲੈਂਸ ਦੀਆਂ ਸੇਵਾਵਾਂ ਦੇ ਖਰਚੇ ਕਵਰ ਨਹੀਂ ਕਰਦੀ। ਤੁਹਾਡੇ ਬੀ.ਸੀ. ਵਿਚ ਪਹੁੰਚਣ 'ਤੇ ਤੁਹਾਨੂੰ ਐੱਮ ਐੱਸ ਪੀ ਵਿਚ ਦਰਜ ਕਰਵਾਉਣ ਦੀ ਜ਼ਿੰਮੇਵਾਰੀ ਤੁਹਾਡੇ ਕੰਮ-ਮਾਲਕ ਦੀ ਹੈ। ਇਸ ਮੁਢਲੀ ਕਵਰੇਜ ਤੋਂ ਇਲਾਵਾ, ਤੁਹਾਡਾ ਕੰਮ-ਮਾਲਕ ਜਾਂ ਯੂਨੀਅਨ ਹੋਰ ਵਾਧੂ ਸੇਵਾਵਾਂ ਲਈ ਤੁਹਾਨੂੰ ਹੈਲਥਕੋਅਰ ਦੀ ਪੇਸ਼ਕਸ਼ ਕਰ ਸਕਦੇ ਹਨ। ਐੱਮ ਐੱਸ ਪੀ ਅਧੀਨ ਆਪਣੀ ਕਵਰੇਜ ਬਾਰੇ ਜ਼ਿਆਦਾ ਪਤਾ ਲਾਉਣ ਲਈ ਤੁਹਾਨੂੰ ਐੱਮ ਐੱਸ ਪੀ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ:

ਵੈੱਬਸਾਈਟ: <http://www.health.gov.bc.ca/msp>

ਤੁਸੀਂ ਐੱਮ ਐੱਸ ਪੀ ਨਾਲ ਸੰਪਰਕ ਕਰ ਸਕਦੇ ਹੋ:

ਫੋਨ ਰਾਹੀਂ: ਵੈਨਕੂਵਰ: 1-604-683-7151;
ਹੋਰ: 1-800-663-7100

ਈ-ਮੇਲ ਰਾਹੀਂ: mspenquiries@hibc.gov.bc.ca (ਸਿਰਫ ਆਮ ਇਨਕੁਆਰੀਆਂ ਹੀ)

ਨਿੱਜੀ ਰੂਪ ਵਿਚ: ਸਰਵਿਸ ਬੀ ਸੀ - ਸੂਬੇ ਭਰ ਵਿਚ ਸਥਿਤ ਸਰਕਾਰੀ ਏਜੰਟ ਦੇ ਦਫਤਰ ਐੱਮ ਐੱਸ ਪੀ ਬਾਰੇ ਇਨਕੁਆਰੀਆਂ ਦੇ ਸਬੰਧ ਵਿਚ ਮਦਦ ਕਰ ਸਕਦੇ ਹਨ। ਇਨ੍ਹਾਂ ਦਫਤਰਾਂ ਨਾਲ ਸੰਪਰਕ ਕਰਨ ਬਾਰੇ ਜਾਣਕਾਰੀ ਇੱਥੇ ਦੇਖੀ ਜਾ ਸਕਦੀ ਹੈ: <http://www.servicebc.gov.bc.ca/index.html>

ਜ਼ਬਾਨਾਂ: ਸੇਵਾਵਾਂ ਅੰਗਰੇਜ਼ੀ ਵਿਚ ਦਿੱਤੀਆਂ ਜਾਂਦੀਆਂ ਹਨ।

ਕੀ ਤੁਹਾਨੂੰ ਪਤਾ ਹੈ?

- ਜੇ ਤੁਸੀਂ 'ਘੱਟ ਹੁਨਰਾਂ' ਵਾਲੇ ਕਿੱਤੇ ਵਿਚ ਕੰਮ ਕਰ ਰਹੇ ਹੋ ਅਤੇ ਤੁਹਾਡੇ ਕੋਲ ਕਿਸੇ ਖਾਸ ਕੰਮ-ਮਾਲਕ ਨਾਲ ਕੰਮ ਦਾ ਪਰਮਿਟ ਹੈ ਤਾਂ ਉਸ ਕੰਮ-ਮਾਲਕ ਲਈ ਉਦੋਂ ਤੱਕ ਤੁਹਾਨੂੰ ਮੈਡੀਕਲ ਕਵਰੇਜ ਪ੍ਰਦਾਨ ਕਰਨਾ ਜ਼ਰੂਰੀ ਹੈ ਜਦ ਤੱਕ ਤੁਸੀਂ ਸੂਬਾਈ ਹੈਲਥ ਇਨਸ਼ੁਰੈਂਸ ਕਵਰੇਜ ਲਈ ਹੱਕਦਾਰ ਨਹੀਂ ਹੋ ਜਾਂਦੇ;
- ਜੇ ਤੁਸੀਂ ਬੀ.ਸੀ. ਵਿਚ ਕੰਮ ਦੇ ਖੁੱਲੇ ਪਰਮਿਟ 'ਤੇ ਹੋ (ਉਦਾਹਰਣ ਲਈ, ਕੰਮ ਦੇ ਪਰਮਿਟ ਨਾਲ ਅੰਤਰਰਾਸ਼ਟਰੀ ਸਟੂਡੈਂਟ, ਜਾਂ ਵਰਕਿੰਗ ਹੋਲੀਡੇਅ ਵੀਜ਼ਾ) ਤਾਂ ਆਪਣੀ ਹੈਲਥਕੋਅਰ ਕਵਰੇਜ ਲੈਣਾ ਯਕੀਨੀ ਬਣਾਉਣ ਲਈ ਤੁਸੀਂ ਜ਼ਿੰਮੇਵਾਰ ਹੋ;
- ਰੁਜ਼ਗਾਰ, ਇਮੀਗਰੇਸ਼ਨ ਜਾਂ ਹੋਰ ਕਾਰਨਾਂ ਲਈ ਲੋੜੀਂਦੇ ਡਾਕਟਰ ਟੈਸਟ ਐੱਮ ਐੱਸ ਪੀ ਵਲੋਂ ਕਵਰ ਨਹੀਂ ਕੀਤੇ ਜਾਂਦੇ।

ਵਸੇਬੇ ਦੀਆਂ ਸੇਵਾਵਾਂ

ਵਸੇਬੇ ਲਈ (ਸੈਟਲਮੈਂਟ) ਏਜੰਸੀਆਂ ਕੈਨੇਡਾ ਦੇ ਨਵੇਂ ਵਸਨੀਕਾਂ ਦੀ ਕੈਨੇਡੀਅਨ ਸਮਾਜ ਵਿਚ ਘੁਲ-ਮਿਲ ਜਾਣ (ਇਨਟੈਗਰੇਸ਼ਨ) ਵਿਚ ਮਦਦ ਲਈ ਸੇਵਾਵਾਂ ਦਿੰਦੀਆਂ ਹਨ। ਉਹ ਅੰਗਰੇਜ਼ੀ ਦੀਆਂ ਕਲਾਸਾਂ, ਕੰਮ ਲੱਭਣ ਲਈ ਕਲਾਸਾਂ ਅਤੇ ਕਮਿਊਨਟੀ ਬਾਰੇ ਜਾਣਕਾਰੀ ਵਰਗੀਆਂ ਸੇਵਾਵਾਂ ਦਿੰਦੀਆਂ ਹਨ।

ਆਰਜ਼ੀ ਬਦਲੀ ਕਾਮੇ ਦੇ ਤੌਰ 'ਤੇ ਹੋ ਸਕਦਾ ਤੁਸੀਂ ਇਨ੍ਹਾਂ ਵਿੱਚੋਂ ਬਹੁਤੀਆਂ ਸੇਵਾਵਾਂ ਲੈਣ ਦੇ ਯੋਗ ਨਾ ਹੋਵੋ। ਇਹ ਸੇਵਾਵਾਂ ਆਮ ਤੌਰ 'ਤੇ ਉਨ੍ਹਾਂ ਵਿਅਕਤੀਆਂ ਨੂੰ ਦਿੱਤੀਆਂ ਜਾਂਦੀਆਂ ਹਨ ਜਿਹੜੇ ਕੈਨੇਡਾ ਵਿਚ ਪੱਕੇ ਵਸਨੀਕਾਂ ਦੇ ਤੌਰ 'ਤੇ ਆਉਂਦੇ ਹਨ।

ਜੇ ਤੁਸੀਂ ਅਜਿਹੀਆਂ ਹੋਰ ਸੇਵਾਵਾਂ ਬਾਰੇ ਪਤਾ ਲਾਉਣ ਵਿਚ ਦਿਲਚਸਪੀ ਰੱਖਦੇ ਹੋ ਜਿਹੜੀਆਂ ਤੁਹਾਡੇ ਲਈ ਉਪਲਬਧ ਹੋ ਸਕਦੀਆਂ ਹਨ ਤਾਂ ਤੁਹਾਨੂੰ ਆਪਣੇ ਕੰਮ-ਮਾਲਕ ਨਾਲ ਗੱਲ ਕਰਨੀ ਚਾਹੀਦੀ ਹੈ।

ਹੋਰ ਜਾਣਕਾਰੀ

- ਬੀ.ਸੀ. ਵਿਚਲਾ ਹਰ ਇਲਾਕਾ ਵਸਨੀਕਾਂ ਨੂੰ ਜ਼ਰੂਰੀ ਸੇਵਾਵਾਂ ਪ੍ਰਦਾਨ ਕਰਦਾ ਹੈ ਜਿਵੇਂ ਕਿ ਗਾਰਬੇਜ਼ ਚੁੱਕਣਾ ਅਤੇ ਰੀਸਾਇਕਲਿੰਗ, ਲਾਇਬਰੇਰੀ ਦੀਆਂ ਸੇਵਾਵਾਂ, ਕਮਿਊਨਟੀ ਸੈਂਟਰ ਅਤੇ ਮਨੋਰੰਜਨ ਸੈਂਟਰ। ਮੌਜੂਦ ਸੇਵਾਵਾਂ ਦਾ ਘੇਰਾ ਇਸ ਗੱਲ 'ਤੇ ਨਿਰਭਰ ਕਰਦਾ ਹੈ ਕਿ ਤੁਸੀਂ ਕਿਹੜੇ ਇਲਾਕੇ ਵਿਚ ਰਹਿੰਦੇ ਹੋ। ਹੋਰ ਪਤਾ ਲਾਉਣ ਲਈ, ਤੁਹਾਨੂੰ ਸਿਟੀ ਹਾਲ ਦੇ ਕਿਸੇ ਸਿਟੀ ਵਰਕਰ ਜਾਂ ਕਮਿਊਨਟੀ ਸੈਂਟਰ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ।
- ਆਰਜ਼ੀ ਬਦਲੀ ਕਾਮਿਆਂ ਦੀ ਜਾਣਕਾਰੀ, ਹੋਰ ਸੇਵਾਵਾਂ ਤੱਕ ਪਹੁੰਚ ਕਰਨ ਜਾਂ ਐਮਰਜੰਸੀ ਸੇਵਾਵਾਂ ਲੈਣ ਵਿੱਚ ਮਦਦ ਕਰਨ ਲਈ ਤੁਹਾਡੇ ਇਲਾਕੇ ਵਿਚ ਕੁਝ ਖਾਸ ਸੰਸਥਾਵਾਂ ਵੀ ਉਪਲਬਧ ਹੋ ਸਕਦੀਆਂ ਹਨ।
- ਹੋਰ ਜਾਣਕਾਰੀ ਲਈ ਅੱਗੇ ਲਿਖੇ ਵੈੱਬਸਾਈਟ 'ਤੇ ਜਾਓ:

www.WelcomeBC.ca/en/immigration/index.html

ਰਿਹਾਇਸ਼

ਜਦੋਂ ਤੁਸੀਂ ਬੀ.ਸੀ. ਵਿਚ ਰਹਿਣ ਲਈ ਕੋਈ ਥਾਂ ਕਿਰਾਏ 'ਤੇ ਲੈਂਦੇ ਹੋ ਤੁਹਾਡੇ ਖਾਸ ਹੱਕ ਹੁੰਦੇ ਹਨ ਅਤੇ ਆਪਣੇ ਮਾਲਕ-ਮਕਾਨ ਅਤੇ ਕਿਰਾਏ 'ਤੇ ਲਏ ਮਕਾਨ ਪ੍ਰਤੀ ਤੁਹਾਡੀਆਂ ਕੁਝ ਜ਼ਿੰਮੇਵਾਰੀਆਂ ਹੁੰਦੀਆਂ ਹਨ। ਬੀ.ਸੀ. ਵਿਚ ਕਿਰਾਏਦਾਰ ਵਜੋਂ ਤੁਹਾਡੇ ਹੱਕਾਂ ਦੀ ਰਖਵਾਲੀ ਰੈਜ਼ੀਡੈਂਸ਼ਲ ਟੈਨੇਂਸੀ ਐਕਟ ਰਾਹੀਂ ਹੁੰਦੀ ਹੈ। ਬੀ.ਸੀ. ਮਨਿਸਟਰੀ ਆਫ ਹਾਊਸਿੰਗ ਐਂਡ ਸੋਸ਼ਲ ਡਿਵੈਲਪਮੈਂਟ ਵਿਚਲੀ ਰੈਜ਼ੀਡੈਂਸ਼ਲ ਟੈਨੇਂਸੀ ਬਰਾਂਚ (ਆਰ ਟੀ ਬੀ) ਉਹ ਏਜੰਸੀ ਹੈ ਜਿਹੜੀ ਕਿਰਾਏਦਾਰਾਂ ਅਤੇ ਮਾਲਕਾਂ ਦੇ ਹੱਕਾਂ ਦੀ ਰੱਖਿਆ, ਕਿਰਾਏ ਨਾਲ ਸੰਬੰਧਿਤ ਮਤਭੇਦਾਂ ਦੇ ਹੱਲ ਕਰਨ ਲਈ ਜ਼ਿੰਮੇਵਾਰ ਹੈ। ਆਰ ਟੀ ਬੀ ਮਕਾਨ ਨੂੰ ਸਿਹਤ, ਸੁਰੱਖਿਆ ਅਤੇ ਰਿਹਾਇਸ਼ੀ ਮਿਆਰਾਂ

ਮੁਤਾਬਕ ਰੱਖਣ ਦੀ ਤੁਹਾਡੀ ਮਾਲਕ ਦੀ ਜ਼ਿੰਮੇਵਾਰੀ ਬਾਰੇ ਸਮਝਣ ਵਿਚ ਤੁਹਾਡੀ ਮਦਦ ਕਰ ਸਕਦੀ ਹੈ ਅਤੇ ਆਪਣੀਆਂ ਜ਼ਿੰਮੇਵਾਰੀਆਂ ਨੂੰ ਬਿਹਤਰ ਢੰਗ ਨਾਲ ਸਮਝਣ ਵਿਚ ਵੀ ਤੁਹਾਡੀ ਮਦਦ ਕਰ ਸਕਦੀ ਹੈ। ਆਰ ਟੀ ਬੀ ਲੀਜ਼ਾਂ, ਫੀਸਾਂ ਅਤੇ ਕੌਂਟਰੈਕਟਾਂ ਬਾਰੇ ਤੁਹਾਡੇ ਸਵਾਲਾਂ ਦਾ ਜਵਾਬ ਵੀ ਦੇ ਸਕਦੀ ਹੈ।

ਤੁਸੀਂ ਕਿਰਾਏਦਾਰ ਵਜੋਂ ਆਪਣੇ ਹੱਕਾਂ ਬਾਰੇ ਜਾਣਕਾਰੀ ਆਰ ਟੀ ਬੀ ਦੇ ਵੈੱਬਸਾਈਟ ਤੋਂ ਲੈ ਸਕਦੇ ਹੋ। ਆਰ ਟੀ ਬੀ ਕੋਲ 12 ਵੱਖ ਵੱਖ ਜ਼ਬਾਨਾਂ ਵਿਚ ਇਕ ਜਾਣਕਾਰੀ ਸ਼ੀਟ ਵੀ ਹੈ।

ਵੈੱਬਸਾਈਟ: <http://www.rto.gov.bc.ca/content/publications/factSheets.aspx#129>

ਤੁਸੀਂ ਰੈਜ਼ੀਡੈਂਸ਼ਲ ਟੈਨੇਂਸੀ ਬਰਾਂਚ ਨਾਲ ਸੰਪਰਕ ਸੋਮਵਾਰ ਤੋਂ ਸ਼ੁਕਰਵਾਰ ਤੱਕ ਸਵੇਰ ਦੇ 8:30 ਵਜੇ ਤੋਂ ਬਾਅਦ ਦੁਪਹਿਰ 4:30 ਵਜੇ ਤੱਕ ਕਰ ਸਕਦੇ ਹੋ।

ਫੋਨ ਰਾਹੀਂ: 250-387-1602 ਵਿਕਟੋਰੀਆ ਵਿਚ
604-660-1020 ਲੋਅਰ ਮੇਨਲੈਂਡ ਵਿਚ
1-800-665-8779 ਬਾਕੀ ਸਾਰੇ ਸੂਬੇ ਵਿਚ

ਈ-ਮੇਲ ਰਾਹੀਂ: HSRTO@gov.bc.ca

ਨਿੱਜੀ ਰੂਪ ਵਿਚ: ਰੈਜ਼ੀਡੈਂਸ਼ਲ ਟੈਨੇਂਸੀ ਬਰਾਂਚ ਦੇ ਦਫਤਰ ਬਰਨਬੀ, ਵੈਨਕੂਵਰ, ਵਿਕਟੋਰੀਆ ਅਤੇ ਕਲੋਨਾ ਵਿਚ ਹਨ। ਇਨ੍ਹਾਂ ਦਫਤਰਾਂ ਨਾਲ ਸੰਪਰਕ ਕਰਨ ਬਾਰੇ ਜਾਣਕਾਰੀ ਇਸ ਵੈੱਬਸਾਈਟ ਤੋਂ ਮਿਲਦੀ ਹੈ: <http://www.rto.gov.bc.ca/content/contactUs/default.aspx>। ਜੇ ਤੁਸੀਂ ਕਿਸੇ ਅਜਿਹੇ ਇਲਾਕੇ ਵਿਚ ਰਹਿੰਦੇ ਹੋ ਜਿੱਥੇ

ਆਰ ਟੀ ਬੀ ਦਾ ਦਫਤਰ ਨਹੀਂ ਹੈ ਤਾਂ ਤੁਸੀਂ ਮਦਦ ਲਈ ਸਰਵਿਸ ਬੀ ਸੀ ਨਾਲ ਸੰਪਰਕ ਕਰ ਸਕਦੇ ਹੋ। ਸਰਵਿਸ ਬੀ ਸੀ ਦੇ ਦਫਤਰਾਂ ਦੇ ਸਥਾਨਾਂ ਅਤੇ ਸੰਪਰਕ ਕਰਨ ਲਈ ਵੇਰਵਿਆਂ ਬਾਰੇ ਜਾਣਕਾਰੀ ਲੈਣ ਲਈ ਅੱਗੇ ਲਿਖਿਆ ਵੈੱਬਸਾਈਟ ਦੇਖੋ: <http://www.servicebc.gov.bc.ca/locations>

ਜ਼ਬਾਨਾਂ: ਰੈਜ਼ੀਡੈਂਸ਼ਲ ਟੈਨੇਂਸੀ ਬਰਾਂਚ ਸਰਵਿਸ ਅੰਗਰੇਜ਼ੀ ਵਿਚ ਦਿੰਦੀ ਹੈ।

ਰਿਹਾਇਸ਼ੀ ਕਿਰਾਏਦਾਰੀ ਦੀ ਗਾਈਡ ਅੰਗਰੇਜ਼ੀ, ਚੀਨੀ (ਟ੍ਰੈਡੀਸ਼ਨਲ), ਅਤੇ ਪੰਜਾਬੀ ਵਿਚ ਮਿਲਦੀ ਹੈ। ਮੁਢਲੀ ਜਾਣਕਾਰੀ ਦੇਣ ਵਾਲਾ ਇਕ ਬਰੋਸ਼ਰ, ਅੰਗਰੇਜ਼ੀ, ਫਰਾਂਸੀਸੀ, ਅਰਬੀ, ਚੀਨੀ (ਸਿੰਪਲੀਫਾਇਡ), ਚੀਨੀ (ਟ੍ਰੈਡੀਸ਼ਨਲ), ਟੈਗਲੋਗ, ਜਪਾਨੀ, ਪੁਰਤਗਾਲੀ, ਪੰਜਾਬੀ, ਰੂਸੀ, ਸਪੇਨੀ ਅਤੇ ਵੀਅਤਨਾਮੀ ਜ਼ਬਾਨਾਂ ਵਿਚ ਮਿਲਦਾ ਹੈ।

ਕੀ ਤੁਹਾਨੂੰ ਪਤਾ ਹੈ?

- ਤੁਹਾਡਾ ਕਿਰਾਏ ਦਾ ਸਕਿਊਰਟੀ ਡਿਪਾਜ਼ਿਟ ਇਕ ਮਹੀਨੇ ਦੇ ਕਿਰਾਏ ਦੇ 50% ਤੋਂ ਜ਼ਿਆਦਾ ਨਹੀਂ ਹੋ ਸਕਦਾ;
- ਤੁਹਾਡਾ ਮਾਲਕ-ਮਕਾਨ ਤੁਹਾਡੀ ਸਹਿਮਤੀ ਤੋਂ ਬਿਨਾਂ ਜ਼ਿੰਦਗੀ ਨਹੀਂ ਬਦਲ ਸਕਦਾ, ਅਤੇ ਤੁਹਾਡੇ ਕੋਲ ਮਕਾਨ ਵਿਚ ਪਹਿਲੀ ਵਾਰ ਆਉਣ ਵੇਲੇ ਮਾਲਕ-ਮਕਾਨ ਤੋਂ ਜ਼ਿੰਦਗੀ ਬਦਲਾਉਣ ਦਾ ਹੱਕ ਹੈ;
- ਕਿਰਾਇਆ ਵਧਾਉਣ ਤੋਂ ਪਹਿਲਾਂ ਤੁਹਾਡੇ ਮਾਲਕ-ਮਕਾਨ ਲਈ ਤੁਹਾਨੂੰ 3 ਮਹੀਨੇ ਦਾ ਨੋਟਿਸ ਦੇਣਾ ਜ਼ਰੂਰੀ ਹੈ ਅਤੇ ਉਹ ਤੁਹਾਡਾ ਕਿਰਾਇਆ ਹਰ 12 ਮਹੀਨਿਆਂ ਵਿਚ ਸਿਰਫ ਇਕ ਵਾਰ ਹੀ ਵਧਾ ਸਕਦਾ ਹੈ;
- ਤੁਹਾਡਾ ਮਾਲਕ-ਮਕਾਨ ਤੁਹਾਡਾ ਕਿਰਾਇਆ ਮਹਿੰਗਾਈ ਦੀ ਦਰ ਜ਼ਮੀਨਾਂ 2% ਨਾਲੋਂ ਜ਼ਿਆਦਾ ਨਹੀਂ ਵਧਾ ਸਕਦਾ;
- ਜੇ ਤੁਹਾਡਾ ਕੰਮ-ਮਾਲਕ ਤੁਹਾਨੂੰ ਰਿਹਾਇਸ਼ ਪ੍ਰਦਾਨ ਕਰ ਰਿਹਾ ਹੈ ਤਾਂ ਉਹ ਤੁਹਾਡੀ ਤਨਖਾਹ ਵਿੱਚੋਂ ਰਿਹਾਇਸ਼ ਦਾ ਖਰਚਾ ਕੱਟ ਸਕਦਾ ਹੈ। ਪਰ ਤੁਹਾਡੇ ਕੰਮ-ਮਾਲਕ ਵਲੋਂ ਕੱਟੀ ਜਾਣ ਵਾਲੀ ਰਕਮ ਤੁਹਾਡੇ ਕੌਂਟਰੈਕਟ ਵਿਚ ਅਤੇ ਤੁਹਾਡੀ ਤਨਖਾਹ ਦੀ ਰਸੀਦ ਵਿਚ ਲਿਖੀ ਹੋਣੀ ਜ਼ਰੂਰੀ ਹੈ।



WelcomeBC